



மார்ச் - 10

TNPSC துளிகள்

- ❖ சிவகங்கை மாவட்டத்தின் காரைக்குடியில் உள்ள அறிவியல் மற்றும் தொழிலக ஆய்வு மன்றம் - மத்திய மின்வேதியியல் ஆராய்ச்சி நிறுவனத்தின் (CSIR-CECRI / Central Electrochemical Research Institute) முதலாவது பெண் இயக்குனராக தமிழ்நாட்டைச் சேர்ந்த அறிவியலாளரான டாக்டர் என். கலைச் செல்வி உருவெடுத்துள்ளார்.
- ❖ "இந்தியாவில் சட்டத்தின் அடிப்படையில் ஆட்சி, மக்களாட்சி மற்றும் நீடித்த வளர்ச்சிக்காக" தனது பங்களிப்பை ஆற்றியதற்காக அமைதிப் பல்கலைக்கழகத்தினால் கௌரவ முனைவர் பட்டம் இந்தியக் குடியரசுத் துணைத் தலைவரான எம். வெங்கைய நாயுடுவுக்கு வழங்கப்பட்டது.
 - இவர் கோஸ்டா ரிக்காவின் தலைநகரான சன் ஜோஸில் பல்கலைக்கழகத்தின் தலைவரிடமிருந்து "தத்துவதிற்கான முனைவர் பட்டத்தைப்" பெற்றுள்ளார்.
- ❖ ஆசிய விளையாட்டுப் போட்டிகளில் தங்கம் வென்றவரான மன்ஜித் சிங் சஹல் இந்திய கிராண்ட் பிரிக்ஸ் தொடரின் ஆண்களுக்கான 1500 மீட்டர் ஓட்டப் பந்தயத்தில் தங்கப் பதக்கம் வென்றுள்ளார்.
- ❖ மத்தியப் பிரதேச மாநிலத்தில் பழங்குடியினர் அதிகமாக வசிக்கும் மாவட்டங்களில் உள்ள பள்ளிகளில் தொடக்க நிலைக் கல்விப் பாடத் திட்டத்தில் கோண்டி மொழி இணைக்கப்படும் என்று அம்மாநில முதல்வர் கமல்நாத் அறிவித்துள்ளார்.
 - அம்மொழி பேசும் மக்களின் எண்ணிக்கை வேகமாக குறைந்து வருவதைக் கருத்தில் கொண்டு இம்முடிவு எடுக்கப்பட்டுள்ளது.
- ❖ சர்வதேச விமான நிலையங்கள் ஆணையத்தின் (ASI - Airports Council International) 2018 ஆம் ஆண்டிற்கான விமான நிலைய சேவைத் தரத் திட்டத்தின் ஆசிய பசிபிக் பிராந்தியத்தில் "ஒரு ஆண்டில் 40 மில்லியன் பயணிகளைக் கையாண்ட விமான நிலையம்" என்ற பிரிவில் சிறந்த விமான நிலையமாக புது தில்லியில் உள்ள இந்திரா காந்தி சர்வதேச விமான நிலையம் அறிவிக்கப்பட்டுள்ளது.
- ❖ மேரா என்ற பெயரைக் கொண்ட தெரு நாய் இமாலய சிகரத்தை அடைந்த முதலாவது நாயாக உருவெடுத்துள்ளது. இது திபெத்தைச் சேர்ந்த மஸ்திப் மற்றும் இமாலய மேய்ப்பு நாய் ஆகியவற்றின் கலப்பு போன்று காட்சியளிக்கிறது. இது எவரெஸ்ட் சிகரத்தின் தெற்கில் இமயமலையில் உள்ள 7000 மீட்டர் உயரம் கொண்ட பருன்சி என்ற சிகரத்தின் உச்சியை அடைந்துள்ளது.
- ❖ இந்து தலீத் சமூகத்திலிருந்து தேர்ந்தெடுக்கப்பட்ட பாகிஸ்தானின் முதலாவது பெண் நாடாளுமன்ற மேலவை உறுப்பினராக கிருஷ்ண குமார் கோலி உருவெடுத்துள்ளார்.
- ❖ நிதி மோசடிக்கு எதிரான நடவடிக்கைகள் மற்றும் தீவிரவாத எதிர்ப்பு நிதிக் கட்டமைப்புகள் ஆகியவற்றில் யுக்திசார் குறைபாடுகளைக் கொண்டுள்ளதால், "அதிக ஆபத்துடைய மூன்றாம் தர நாடுகள்" என்ற 23 நாடுகளைக் கொண்ட தனது பட்டியலில் பாகிஸ்தானை ஐரோப்பிய ஒன்றியம் புதிதாக இணைத்துள்ளது.
- ❖ ப்ளூம்பெர்க் பணக்காரர்கள் குறியீட்டில் வாரேன் பப்பேட்டை பின்னுக்குத் தள்ளி உலகின் மூன்றாவது பணக்கார நபராக மொய்ட் கென்னிசி லூயிஸ் வியூட்டன் சிஇ என்ற நிறுவனத்தின் தலைவரான பெர்னார்டு அர்னால்ட் உருவெடுத்துள்ளார்.

அறிவியல் மற்றும் தொழில்நுட்பச் செய்திகள்

தகவல்தொடர்பு செயற்கைக் கோள் – “சீனாசாட் 6C”

- ❖ தென்மேற்கு சீனாவின் சிச்சுவான் மாகாணத்தில் உள்ள சிசங் செயற்கைக்கோள் செலுத்து மையத்திலிருந்து புவி சுற்றுவட்டப்பாதைக்கு ஒரு புதிய தகவல்தொடர்பு செயற்கைக்கோளை சீனா செலுத்தியுள்ளது.
- ❖ இந்த செயற்கைக்கோளிற்கு “சீனாசாட் 6C” என்று பெயரிடப்பட்டுள்ளது. இது லாங் மார்ச் – 3B ஏவு வாகனத்தின் மூலம் செலுத்தப்பட்டது.
- ❖ இது உயர்தர வானொலி மற்றும் தொலைக்காட்சி பரப்புகை சேவைகளை அளிக்கும்.
- ❖ இதன் சேவை சீனா, ஆஸ்திரேலியா, நியூசிலாந்து மற்றும் தென் பசிபிக் தீவுகளைச் சேர்ந்த நாடுகளை சென்றடைய முடியும்.
- ❖ சீன விண்வெளி அறிவியல் மற்றும் தொழில்நுட்பக் கழகத்தினால் வடிவமைக்கப்பட்ட லாங் மார்ச் செலுத்து வாகன வரிசையில் 300-வது திட்டத்தை இந்த சீனாசாட் 6C குறிக்கின்றது.



ZHONGXING 6C (CHINASAT 6C)
LAUNCHING: MARCH 9TH, 2019 - 11:30 AM EST (16:30 UTC)

MISSION
THE CHINASAT 6C SATELLITE PROVIDES COMMERCIAL COMMUNICATIONS SERVICES WITH TWENTY-FIVE C-BAND TRANSPONDERS AND SUPPORTS HIGH-QUALITY AND RELIABLE UPLINK AND DOWNLINK TRANSMISSIONS OF PROGRAMS FOR THE RADIO AND TV STATIONS AND CABLE TV NETWORKS. IT WILL BE POSITIONED AT THE ORBITALSLOT OF 130° EAST.

LAUNCH PROVIDER
CASC

MISSION PAYLOAD
ZHONGXING 6C (CHINASAT 6C)

ORBIT
GEO

MISSION TYPE
COMMUNICATION

LAUNCH VEHICLE
LONGMARCH 3B/E

LAUNCHING FROM
XICHANG LAUNCH CENTER

THE SATELLITE IS BEING MANUFACTURED BY CAST AND WILL BE LAUNCHED ONBOARD A CZ-3B/G2 LAUNCH VEHICLE. **GDBARRETT.COM**

பெண்கள் மட்டுமே கலந்து கொள்ளும் முதல் விண்வெளி நடைபயணம்

- ❖ மார்ச் 29 அன்று பெண்கள் மட்டுமே கலந்து கொள்ளவிருக்கும் முதலாவது விண்வெளி நடைபயணத்தை நாசா நடத்தவிருக்கின்றது.
- ❖ 1984 ஆம் ஆண்டு ஜூலை 25 அன்று சோவியத்தைச் சேர்ந்த ஸ்வெட்லானா சாவிட்ஸ்கயா விண்வெளியில் நடை பயணம் மேற்கொண்ட முதலாவது பெண்மணியாக உருவெடுத்த 35 ஆண்டுகளுக்குப் பிறகு இது நடைபெறவிருக்கிறது.
- ❖ இந்த விண்வெளி நடை பயணமானது சர்வதேச விண்வெளி நிலையத்தில் அமெரிக்காவைச் சேர்ந்த விண்வெளி வீராங்கனைகளான அனி மெக்லைன் மற்றும் கிரிஸ்டினா கோச் ஆகியோரால் மேற்கொள்ளப்படவிருக்கிறது.
- ❖ கடைசியாக கோடை காலத்தில் பொருத்தப்பட்ட மின்கலன்களை மாற்றுவதற்காக

இந்த நடைபயணம் மேற்கொள்ளப்படவிருக்கிறது. இந்த நடைபயணம் தோராயமாக 7 மணி நேரங்கள் நீடிக்கும் என்று எதிர்பார்க்கப்படுகிறது.



- ❖ நாசா மார்ச் மாதத்தை பெண்களின் வரலாற்று மாதமாக அனுசரிக்கிறது. பொறியியல், விண்வெளி மற்றும் கணிதம் போன்ற பல்வேறு துறைகளில் பணியாற்றும் பெண்கள் குறித்த தகவல்களுக்காக தனது விண்வெளி நிறுவனத்தில் ஒரு வலைப் பக்கத்தை அது ஏற்படுத்தியுள்ளது.

மாநிலச் செய்திகள்

அடல் அஹர் யோஜனா

- ❖ மகாராஷ்டிரா மாநிலத்தில் கட்டுமானத் தொழிலாளர்களுக்காக "அடல் அஹர் யோஜனா" என்ற ஒரு சிறப்புத் திட்டத்தை அம்மாநில அரசு தொடங்கியுள்ளது.
- ❖ இந்தத் திட்டமானது அம்மாநிலத்தின் பல்வேறு பகுதிகளில் சோதனை அடிப்படையில் செயல்படுத்தப்படவிருக்கிறது. பின்னர் இத்திட்டம் மாநிலம் முழுவதும் விரிவுபடுத்தப்படும்.
- ❖ அடல் அஹர் யோஜனா திட்டத்தின் கீழ் கட்டுமானத் தொழிலாளர்களுக்கு அவர்கள் பணியாற்றும் இடத்தில் ரூ.5 க்கு ஊட்டச்சத்து மிக்க உணவு அளிக்கப்படும்.
- ❖ இதற்கு முன்பிருந்த சிரமேவ் ஜெயதே யோஜனா திட்டத்தின் கீழ், 60 வயதிற்கு மேற்பட்ட கட்டுமானத் தொழிலாளர்களுக்கு ஓய்வூதியமாக ரூ.3000 அளிக்கப்பட்டது.

கலை மற்றும் கலாச்சாரம் - விருதுகள்

- ❖ நடனம் மற்றும் இசை ஆகியவற்றை ஊக்குவிப்பதன் மீதான திறமை மற்றும் முயற்சிகளை அங்கீகரிப்பதற்காக கலாச்சாரத் துறையில் பல்வேறு விருதுகளை அஸ்ஸாம் மாநில அரசு அறிவித்துள்ளது.
- ❖ ஸ்ரீமனாதா சங்கர்தேவ் விருது 2017
 - அஸ்ஸாம் மாநிலத்தின் சத்திரியா நடனம், இசை மற்றும் நாட்டுப்புறக்



கலாச்சாரம் ஆகியவற்றை ஊக்குவிப்பதற்கு பணியாற்றியதற்காக பார்பெட்டா சத்தராவின் சத்திரியப் பிரதிநிதியான புகழ்பெற்ற பசிஸ்ததேவ் சர்மாவிடமிருந்து இவ்விருது வழங்கப்பட்டுள்ளது.

❖ மாதவ்தேவ் விருது 2016

- இவ்விருதானது மயமோரா டின்ஜோய் சதாராவின் ஜுகதானந்தா சந்திரா கோஸ்சாமிக்கு வழங்கப்படவிருக்கிறது.
- இவர் மயமோரா டின்ஜோய் சதாராவில் கையெழுத்துப் பிரதியை பாதுகாப்பதற்காகவும் தேசிய அளவில் சத்திரிய நடனம் மற்றும் இசையை அங்கீகரிப்பதற்காகவும் குறிப்பிடத்தக்க நடவடிக்கைகளை எடுத்து இருக்கின்றார்.

❖ மாதவ்தேவ் விருது 2019

- இவ்விருதானது புகழ்பெற்ற நடனக் கலைஞர், வரலாற்று அறிஞர், விமர்சகர் மற்றும் அறிஞரான டாக்டர் சுனில் கோத்தாரிக்கு வழங்கப்படவிருக்கிறது.
- இவர் பாரம்பரிய நடனத்தின் பல்வேறு வடிவங்கள் மற்றும் அது சார்ந்த வடிவங்கள் குறித்த தனது 12 புத்தகங்களின் மூலம் நாட்டின் கலாச்சாரத் துறையை மேம்படுத்தினார்.

❖ காளிச்சரண் பிரம்மா விருது 2018

- இவ்விருதானது உடல்குரி ஹரிகிருஷ்ணா மஹந்தாவின் போரோகஜுலி ஸ்ரீமந்த சங்கரதேவ் சதாராவிடமிருந்து வழங்கப்படவிருக்கிறது.

பிரதமரின் உத்தரப் பிரதேச பயணம்

- ❖ பிரதமர் உத்தரப் பிரதேசத்தின் கிரேட்டர் நொய்டாவில் பண்டிட் தீன்தயாள் உபத்யாயா தொல்லியல் நிறுவனத்தைத் தொடங்கி வைத்தார். மேலும் அந்த நிறுவன வளாகத்தில் பண்டிட் தீன்தயாள் உபத்யாயாவின் உருவச் சிலையையும் பிரதமர் திறந்து வைத்தார்.
- ❖ பிரதமர் உத்தரப் பிரதேசத்தின் குர்ஜா மற்றும் பீகாரின் பக்சார் ஆகிய இரண்டு அனல்மின் திட்டங்களுக்கு அடிக்கல் நாட்டினார்.

பிரபலமானவர்கள், விருதுகள் மற்றும் நிகழ்வுகள்

தங்க நகர வாயில் சுற்றுலா விருதுகள் - 2019

- ❖ ஜெர்மனியின் பெர்லினில் நடைபெற்ற 2019 ஆம் ஆண்டின் புகழ்பெற்ற சர்வதேச தங்க நகர வாயில் சுற்றுலா விருதுகள் வழங்கும் நிகழ்ச்சியில் "தொலைக்காட்சி சினிமாப் பிரிவில்" இந்திய அரசின் மத்திய சுற்றுலாத் துறை முதல் பரிசை வென்றுள்ளது.
- ❖ இந்த விருதுகள் வியக்கத்தகு இந்தியா 2.0 பிரச்சாரத்தின் கீழ் தயாரிக்கப்பட்ட பின்வரும் திரைப்படங்கள் மற்றும் தொலைக்காட்சி வணிக விளம்பரங்களுக்காக வழங்கப்பட்டன.
 - ✓ ரேஸ்டிராக்கின் யோகி
 - ✓ திரு மற்றும் திருமதி ஜோன்ஸின் மறுபிறப்பு

- ✓ பாரீசில் உள்ள சரணாலயம்
 - ✓ மன்ஹட்டானின் மகாராணி மற்றும்
 - ✓ மசாலா சமையல் வல்லுநர்
- ❖ வியக்கத்தகு இந்தியா 2.0 பிரச்சாரமானது மத்திய சுற்றுலாத் துறை அமைச்சகத்தினால் 2017 ஆம் ஆண்டு செப்டம்பரில் தொடங்கப்பட்டது.



சாம்லி தேவி ஜெயின் விருது 2018

- ❖ 2018 ஆம் ஆண்டின் தலைசிறந்த பெண் பத்திரிக்கையாளர்களுக்கான சாம்லி தேவி ஜெயின் விருது பிரியங்கா துபேயிற்கு வழங்கப்படுகிறது.
- ❖ இவரது பன்முகத் தன்மை, கேள்வி ஞானம் மற்றும் விசாரணை அறிக்கைகள் ஆகியவற்றிற்காக இவர் இவ்விருதுக்குத் தேர்ந்தெடுக்கப்பட்டுள்ளார். இவர் சமூக மற்றும் அரசியல் பிரச்சனைகளில் பொதிந்துள்ள உண்மைகளை வெளிக்கொண்டு வர உதவினார்.
- ❖ கடந்த 37 வருடங்களாக ஒரு நிலையான அமைப்பின் மூலம் சிறப்புமிகு தரங்களை நிலைநிறுத்தும் பெண் பத்திரிக்கையாளர்களுக்கு சாம்லி தேவி ஜெயின் விருது வழங்கப்படுகிறது.
- ❖ சாம்லி தேவி ஒரு சுதந்திரப் போராட்ட வீரராவார். இந்த விருதானது இந்தியாவில் பத்திரிக்கைத் துறையில் பெண்களுக்கு வழங்கப்படும் ஒரு உயரிய விருதாகும்.

இதரச் செய்திகள்

“இந்தியா மற்றும் ஆசியான் : எதிர்காலத்தை இணைந்து உருவாக்குதல்” அறிக்கை

- ❖ இந்தியா மற்றும் ஆசியான் : “எதிர்காலத்தை இணைந்து உருவாக்குதல்” என்ற அறிக்கையானது இந்திய வர்த்தக மற்றும் தொழிலகக் கூட்டமைப்பு (FICCI - Federation of



Indian Chambers of Commerce and Industry) மற்றும் மிகபெரிய ஆலோசனை வழங்கும் நிறுவனமான KPMG ஆகியவற்றினால் வெளியிடப்பட்டது.

- ❖ இந்த அறிக்கையின்படி, உலகின் வேகமாக வளரும் பொருளாதாரங்களிடையே இந்தியா மற்றும் 10 நாடுகள் உறுப்பினராக உள்ள ஆசியான் ஆகியவை உள்ளதாக கண்டறியப்பட்டுள்ளது.
- ❖ மின்னணு முறையிலான வணிகம் மற்றும் டிஜிட்டல் வர்த்தகம் தொடர்பான துறைகளிலும் கூட இந்தியா மற்றும் ஆசியான் வேகமான வளர்ச்சியைக் காட்டியுள்ளன.
- ❖ சர்வதேச மின்னணு முறையிலான வர்த்தகத் துறையில் சீனா முதலிடத்தில் உள்ளது.
